

अशासकीय अनुदानित शारीरिक शिक्षण
महाविद्यालयातील शिक्षक व शिक्षकेतर कर्मचा-यांना
दि.०१.०१.२००६ ते दि.३१.०३.२०११ या
कालावधीतील सहाव्या वेतन आयोगानुसार सुधारित
वेतनश्रेणीतील वेतनाच्या फरकाची रक्कम अदा
करण्याबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: न्यायाप्र २०१५/प्र.क्र.१७८/१५/वि.शि.-१,
मादाम कामा मार्ग, हुतात्मा राजगुरु चौक,
मंत्रालय विस्तार भवन, मुंबई -४०० ०३२
तारीख: ११ मार्च, २०१६

वाचा -

- १) शासन निर्णय क्रमांक: शालेय शिक्षण व क्रीडा विभाग शासन निर्णय क्र.वेपूर-१००९/
प्र.क्र.२२९/०९/क्रीयूसे-२, दि.२४ नोव्हेंबर, २०११
- २) शासन निर्णय क्रमांक: शालेय शिक्षण व क्रीडा विभाग शासन निर्णय क्र.वेपूर-१००९/
प्र.क्र.४३९/१०/क्रीयूसे-२, दि.०३ जानेवारी, २०१२
- ३) शासन निर्णय क्रमांक: शासनाचा समक्रमकाचा दि.११.०९.२०१५ चा शासन निर्णय

प्रस्तावना -

राज्यातील ८ अशासकीय अनुदानित शारीरिक शिक्षण महाविद्यालयातील शिक्षक कर्मचा-यांना संदर्भाधीन क्र.१ येथील शासन निर्णयान्वये दि.०१.०१.२००६ पासून सहाव्या वेतन आयोगाच्या शिफारशी लागू केलेल्या आहेत. तसेच अशासकीय अनुदानित शारीरिक शिक्षण महाविद्यालयातील शिक्षकेतर कर्मचा-यांना संदर्भाधीन क्र.२ येथील शासन निर्णयान्वये दिनांक ०१.०१.२००६ पासून सहाव्या वेतन आयोगाच्या शिफारशी लागू करण्यात आलेल्या आहेत.

२. वरील महाविद्यालयांतील काही याचिकाकर्त्यांनी अनुदानित अशासकीय शारीरिक शिक्षण महाविद्यालयातील शिक्षक व शिक्षकेतर कर्मचा-यांना दिनांक ०१.०१.२००६ ते दि.३१.०३.२०११ या कालावधीतील सहाव्या वेतन आयोगानुसार सुधारित वेतनश्रेणीतील वेतनाच्या फरकाची रक्कम मिळण्याबाबत मा.उच्च न्यायालय, औरंगाबाद खंडपीठ, औरंगाबाद येथे याचिका क्र.११९/२०१३ दाखल केली होती. याचिका क्र.११९/२०१३ मध्ये मा.उच्च न्यायालयाने दि.२८.०२.२०१४ रोजी खालीलप्रमाणे आदेश दिलेले आहेत :-“The respondent-State is directed to pay the difference in salary/pay and allowances to the petitioners in view of applicability of Sixth Pay Commission for a period from 1st January, 2006 to 31st March, 2009 and similarly placed like that of the petitioners, within a period of one year from the date of this judgment.

३. विधी व न्याय विभागाच्या दि.०२ एप्रिल, २०१४ च्या परिपत्रकातील सूचना विचारात घेऊन मा.उच्च न्यायालयाच्या दि.२८ फेब्रुवारी, २०१४ च्या आदेशाची अंमलबजावणी करणे आवश्यक

असल्याने याचिका क्र.११९/२०१३ मधील याचिकाकर्त्यांना सहाय्या वेतन आयोगानुसार सुधारित वेतनश्रेणीतील वेतनाच्या फरकाची रक्कम अदा करण्यास संदर्भाधीन क्र.३ येथील शासन निर्णयान्वये मा.सर्वोच्च न्यायालयात दाखल करण्यात येणा-या विशेष अनुमती याचिकेतील निर्णयास अधीन राहून मान्यता देण्यात आलेली आहे.

४. याचिका क्र.११९/२०१३ मध्ये मा.उच्च न्यायालय, औरंगाबाद खंडपीठ, औरंगाबाद यांनी दिलेल्या दि.२८.०२.२०१४ च्या निर्णयाविरुद्ध शासनाने दाखल केलेली विशेष अनुमती याचिका मा.सर्वोच्च न्यायालयाने फेटाळलेली आहे. त्यामुळे मा.उच्च न्यायालयाच्या वरील दि.२८.०२.२०१४ च्या आदेशाप्रमाणे याचिकाकर्त्यांव्यतिरिक्त अशासकीय अनुदानित शारीरिक शिक्षण महाविद्यालयातील इतरही शिक्षक व शिक्षकेतर कर्मचा-यांना दि.०१.०१.२००६ ते दि.३१.०३.२०११ या कालावधीतील सहाय्या वेतन आयोगानुसार सुधारित वेतनश्रेणीतील वेतनाच्या फरकाची रक्कम मंजूर करण्याची बाब शासनाच्या विचाराधीन होती.

शासन निर्णय-

याचिका क्र.११९/२०१३ मध्ये मा.उच्च न्यायालय, औरंगाबाद खंडपीठ, औरंगाबाद यांनी दि.२८.०२.२०१४ रोजी दिलेल्या आदेशाची अंमलबजावणी करण्यासाठी याचिका क्र.११९/२०१३ मधील याचिकाकर्त्यांव्यतिरिक्त राज्यातील अशासकीय अनुदानित शारीरिक शिक्षण महाविद्यालयातील शिक्षक व शिक्षकेतर कर्मचा-यांना दि.०१.०१.२००६ ते दि.३१.०३.२०११ या कालावधीतील सहाय्या वेतन आयोगानुसार सुधारित वेतनश्रेणीतील वेतनाच्या फरकाची रक्कम अदा करण्यास खालील अटींच्या अधीन राहून शासनाची मान्यता देण्यात येत आहे.

- I) सदर याचिकाकर्त्या कर्मचा-यांचे सेवाविषयक तपशील तपासून, सदर कर्मचारी या योजनेचा लाभ घेण्यास पात्र आहेत किंवा कसे याबाबतची खातरजमा करण्याची जबाबदारी संचालक, उच्च शिक्षण, महाराष्ट्र राज्य, पुणे यांची राहिल. तसेच सदर तपशीलाच्या पडताळणीअंती पात्र ठरणा-या कर्मचा-यांना देय ठरणा-या रकमेची परिगणना करून त्यानुसार देय ठरणारी अचूक रक्कम आहरित करण्याची जबाबदारी संचालक, उच्च शिक्षण, महाराष्ट्र राज्य, पुणे यांची राहिल.
- II) सदर अशासकीय अनुदानित शारीरिक शिक्षण महाविद्यालयातील कर्मचा-यांना सहावा वेतन आयोग लागू करण्याबाबत यापूर्वी निर्गमित करण्यात आलेल्या दि.२४.११.२०११ व दि.०३.०१.२०१२ च्या शासन निर्णयातील तरतुदींचे कोटेकोरपणे पालन करून त्यानुसार पात्र ठरणा-या कर्मचा-यांसाठी देय ठरणारीच रक्कम आहरित करण्यात यावी.
- III) प्रस्तुत प्रकरणी शासनाने वेळोवेळी निर्गमित केलेल्या मार्गदर्शक सूचनांचे पालन करून त्यानुसार दि.०१.०१.२००६ ते दि.३१.०३.२०११ या कालावधीसाठी देय ठरणारीच रक्कम अदा करण्यात यावी.

४. सदरचा शासन निर्णय वित्त विभागाच्या अनौपचारिक संदर्भ क्र.६३/२०१६/सेवा-९, दि.०४.०३.२०१६ अन्वये मिळालेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१६११३८२८९१०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सिध्दार्थ खरात)

उप सचिव, महाराष्ट्र शासन

प्रत,

१. संचालक, उच्च शिक्षण, महाराष्ट्र राज्य, पुणे,
२. विभागीय सहसंचालक, उच्च शिक्षण, औरंगाबाद विभाग, औरंगाबाद,
३. महालेखापाल (लेखा व अनुज्ञेयता) १ व २ महाराष्ट्र, मुंबई/नागपूर,
४. महालेखापाल (लेखा परीक्षा), १ व २ महाराष्ट्र, मुंबई/नागपूर,
५. संबंधित अधिदान व लेखा अधिकारी तसेच जिल्हा कोषागार अधिकारी,
६. वित्त विभाग (सेवा-९), मंत्रालय, मुंबई,
७. निवड नस्ती वि.शि.-१.